


Ýigrimi ýyllap kellesi agyran adamyň kellesinden gülle çykdy

Category: Geň-taňsy wakalar, Kitapcy

написано kitapcy | 24 январа, 2025

Ýigrimi ýyllap kellesi agyran adamyň kellesinden gülle çykdy

ÝIGRIMI ÝYLLAP KELLESI AGYRAN ADAMYŇ KELLESINDEN GÜLLE ÇYKDY



Näsagyň ilkibaşda kellesine nirde, nädip we haçan ok girendigini-de bilenokdy

Hytaýyň Şençžen uniwersitetiniň baş hassahanasyndan lukmanlar ýigrimi ýyllap kelleagyrydan ejir çekýändigini aýdan näsagyň beýnisinden ok tapdy.

Ok ýigrimi sekiz ýaşly adamyň kelleçanagynyň çep çekgesinden giripdir. Näsag ilkibaşda gülläniň kellesine nädip we haçan girendiginem bilmeýän eken. Emma has soňra ýaş ýigit heniz sekiz ýaşyndaka oglan jigisi bilen pneumatiki sapança

oýnandygyny ýadyna saldy.

Iki dogan oýnap ýörkäler atdanlykda kellesinden ýaralanypdyr. Ol ýarasyny saçy bilen örtüp, ýagdaýy ene-atasyna aýtmadyr, ýaranyň yzy ýitensoňam bolan waka onuň öz ýadyndan çykyp gidipdir.

Ýaş ýigit kelle agyrysyna okuň sebäpkärdigini bilende haýran galypdyr.

– Soňky wagtlatda ýygy-ýygydan kelläm agyrýardy, hepdäni her güni agyrýardy – diýen näsag sözünü şeýle dowam etdirýär: – Ukusyzlykdan bolýandyr öýtdüm, emma sebäbi ukam däl eken, güýçli kelleagyry gijelerine uklatmaýardy.

Agyrysyna çydap bilmez ýaly derejä gelensoň, hassahana ýüz tutan näsaga MR (magnit rezonansy) goýuldy.

Barlaglaryň netijesi 1 santimetre golaý uzynlykda we 0,5 santimetr töweregi gülläniň bardygyny ýüze çykardy. Gyssagly operasiýa salynan näsagyň beýnisindäki jisim üstünlikli çykarylypdyr.

Lukmanlar gülläniň beýnä juda ýakyn ýerde durandygyny, emma kelleçanagyny deşmändigini aýtdylar. Ýaş ýigidiň bu wakadan ölmän diri galmagyna bolsa «gudrat» diýip baha berilýär.

«Oddity Central», «Gulf Today» 03.02.2022 ý. Geň-taňsy wakalar